

اپنے طور پر یہ معافی نامہ حاصل کر کے نہ تو اب کبھی مجھے احساسِ جرم ہوا نہ کسی پچھتاوے کی
 احساس..... میں نے رفتہ رفتہ اپنی کمزوریوں کے ساتھ جینا سیکھ لیا ہے۔ مشفق خواجہ ساری زندگی ہمارے کتے
 پڑھنے سے متاثر نہ ہو سکے۔ اب جب وہ بھی اللہ کو پیارے ہو گئے ہیں تو ان کے لیے بھی یہی احساسِ دل میں جا
 ہے کہ وہ بھی خواجہ جی کے بھائی تھے۔ انہیں بھی تو صرف محبت درکار ہوگی جو بوجہ ہم دونوں ادا نہ کر سکے۔ یہ قرین
 بھی واجب الادا ہے۔

احمد علی

بھائی احمد علی اونچے لمبے پٹھان آدمی۔ ان سے بھی واکس آف امریکہ کے دوران ملاقاتیں ہوئیں۔ پھر
 ملاتے رہے۔ جب ہم داستانِ سرائے میں آ گئے تو بھائی احمد علی نے سب سے پہلے سچ کہا ہمارے سب کو کھلا
 پٹیلے کے پٹھان اردو بولتے تھے اور ساری ترکیب بھی اردو میں سکھاتے تھے۔
 کبابوں کی انگلیشٹی، قیہ، مسالہ، کبابوں میں پڑنے والی بالائی، نان اپنے ساتھ لاتے۔ کھانے والوں میں
 ریاض محمود، خاں صاحب اور جو بھی مہمان حاضر ہوتے سب چسکے لے لے کر کھاتے رہتے۔
 پورے کبابیے، کبھی بجلی کا پٹکھا ٹھیک کرتے، کبھی سلاخیں الٹاتے پلاتے، کبھی ویسے ہی شور مچاتے لیکن
 صاحب کے جانے کے بعد ان کی کباب پاریاں اور گہما گہما ختم ہو گئی۔ اب وہ مجھے ہفتے ضرور آتے ہیں لیکن اس
 ملاقات میں تو اتر نہ رہا۔ پھر انہوں نے لاہور کالج کے سامنے APWA کا سامان رکھ کر Sale Point بنا لیا اور اپنے
 ساخت کردہ چیزیں بیچنے لگے۔
 مشقت بڑھ گئی۔ کام برکت کا بھی باعث ہوتا ہے لیکن جب یہ تعلقات کا وقت بھی ہڑپ کرنے لگے تو
 منفی اثرات واضح ہو جاتے ہیں۔ ہر Workaholic کو اس مقام پر ٹھہر کر سوچنا چاہیے کہ انسان کے کردار کی
 خوبی توازن ہے۔ جو کام بھی توازن سے نکل کر شدت اختیار کرتا ہے، اس سے چاہے وہ نیکی ہی کیوں نہ ہو، نقصان کا
 زیادہ ہے۔

ذوالفقار احمد تابش

خاں صاحب کا تعلق تابش سے اردو سائنس بورڈ سے شروع ہوا۔ تابش اردو بورڈ میں حنیف رائے اور محمد
 چغتائی کے ساتھ ہر کام میں پیش پیش رہتے تھے۔ گھنگھر یا لے بال، درمیانہ نقد، ناک پر نینک اور چہرے پر ملاحت
 رہتی تھی۔ تابش عجیب طور روحانیت اور عقیدت میں توازن رکھنے کے قائل تھا۔ اسی لیے اس کی کبھی خاں صاحب سے
 نہ ہوئی۔ اپنے خیالات میں پختہ ہونے کے باوجود کبھی مناظرے کی نوبت نہ آئی۔

جب خاں صاحب ریٹائر ہوئے اور ہم 121- سی میں آ گئے تو تابش ان سے ملنے آتے رہتے تھے۔ یہ عقیدت و محبت کے رشتے تھے۔ مجھے خیال نہیں تھا کہ کبھی تابش کو جاننے کا مجھے بھی موقع ملے گا۔

لیکن خاں صاحب کے جانے کے بعد تابش اچانک پرسنل زندگی سمیت میرے قریب ہو گیا۔ وہ اور مریم کو پاس آ جاتے، باتیں کرتے، اپنی زندگی کے بکھیرے بیان کرتے۔ زندگی میں جو تبدیلی اچانک آ گئی تھی اس سے متاثر ہونے کے متعلق اپنی تشویش ظاہر کرتے۔ بچے چھوٹے تھے۔ ریٹائر ہونے پر پیسوں کی قلت تھی۔ کام کہیں ملتا نہ تھا۔ پیش بہت مزل اور پریشان رہتا تھا۔

اب کچھ عرصہ ہوا تابش میرے پاس کم ہی آتے ہیں۔ مجھ سے نہ ان کو محبت ملتی ہے نہ اعانت۔ جو چشمہ خشک ہو چکا ہے اس پر ہولے ہولے لوگ پانی بھرنے نہیں آتے۔ خاں صاحب کے جانے کے بعد میرے ماتھے پر تیوری، زبان میں رویتے میں روکھاپن آ گیا ہے۔ لوگ مجھ سے خوفزدہ ہو کر پچھڑتے جا رہے ہیں۔

یہ بھی اللہ کی مہربانی ہے۔ جو آدمی کبڑا ہو، وزن اٹھا کر کاٹتا ہو، اس پر وزن کیا لانا؟

اصغر ندیم سید

ملتان ایک زرخیز خطہ ہے۔ ہر اعتبار سے یہاں روئیدگی کی ریت زیادہ ہے اور اس نے پاکستان کو زری طور پر متعارف لوگوں کے اعتبار سے بڑا اعتباری بنایا ہے لیکن لاہور شہر میں ایک بڑے شہر کا تکبر اپنے سوائے کسی کو ماننے پر مشکل ہے۔ نامند ہوتا ہے۔

ایک شخص جو ملتان سے آتا تھا اور خاموشی سے خاں صاحب کے درشن کر کے چلا جاتا تھا۔ اس نے مجھے ہمیشہ یہی دکھا۔ ایک مرتبہ میں نے پوچھا۔

”خاں صاحب! یہ اونچا لمبا، مسکراتے چہرے والا کون ہے جو اتنے حلم اور انکساری سے ملنے آتا ہے؟“

”ہے ایک۔“

”پھر بھی؟“

”ہے ایک اصغر ندیم سید۔“

ہولے ہولے مجھے پتہ چلا کہ اصغر ندیم سید نے ملتان میں بیٹھ کر ٹیلی ویژن کے لیے کچھ ڈرامے لکھ رکھے تھے۔ چاہتا تھا کہ کسی طرح ٹیلی ویژن شیشن کا دروازہ اس پر کھل جائے اور وہ میڈیا میں اپنا مقام خود بنائے۔ خاں صاحب نے اپنے ساتھ لے گئے۔

اور یوں ٹیلی ویژن شیشن کو ایک بہت بڑا ڈرامہ نگار مل گیا جو راستہ دکھانے والوں سے بھی ہنرمندی میں آگے

اجمل نیازی

اجمل نیازی ایک معروف شخصیت ہیں۔ ان کی شخصیت میں ایک انفرادیت یہ بھی ہے کہ وہ قومی لباس سب سے تمیز اور جیکٹ پہنتے ہیں۔ ان کے سر پر ایک خاص قسم کا پٹکھ یا چادر قبائلی علاقوں کی یاد دلاتی ہے۔ شاید اس طرح کوئی چادر سر پر باندھے تو مضحکہ خیز لگے لیکن اجمل کی خوبصورتی سے اس میں بھی ایک طرح داری پیدا ہو جاتی ہے۔

اجمل نیازی میں منیر نیازی کی طرح اپنے نیازی ہونے پر بہت فخر ہے۔ وہ ہر چیز بھول سکتے ہیں۔ یہ فخر بھولتے کہ وہ نیازی ہیں اور ان کی اصل شناخت اس کے منبع کی طرف اشارہ کرتی ہے، جہاں سے دریا پھوٹا تھا۔ شاید انہوں نے اجمل نیازی کو پینٹ قومی پہنے دیکھا ہو۔ وہ بڑی سے بڑی محفل میں اونچے سے اونچے مقام پر، امریکی، یورپی، انگریز مندوبین کے درمیان بھی اپنی قومی اور قبیلے کی شناخت قائم رکھتے ہیں۔ یہ کواکھی فیس کی چال نہیں چلتا اور شاید انہوں نے اپنی نظر میں اور دوسروں کے ہاتھوں عزت نفس پر حملہ نہیں ہونے دیتا۔

بڑے سال ادھر کی بات ہے کہ ایک روز اجمل ہمارے گھر آئے۔ کچھ دیر باتیں ہوئیں۔ اس کی گھر والی اس کے ساتھ تھیں۔ ماحول گھریلو تھا جس میں ادب، سیاست اور اقدار کی باتیں سرے سے غائب تھیں۔ غیر رسمی ملاقات کے بعد یہ تینوں رخصت ہو گئے۔

اس کے چند دن بعد اجمل نیازی اکیلا آیا۔ وہ کچھ پریشان تھا، لیکن شرمیلے پن کے باعث اصلی پریشانی کی طرف نہیں آ رہا تھا۔

”کیا بات ہے اجمل۔ تم آج خلاف توقع گول مول باتیں کر رہے ہو؟ نہ ٹھیک سے سنتے ہو نہ صحیح جواب دیتے ہو۔“

”اچھا ہے بانو آ پا۔ آپ نے پوچھ لیا ورنہ شاید میں بتائے بغیر ہی چلا جاتا۔“

ایسا موقع ہاتھ آئے تو میں ون اپ ہو کر شیر ہو جاتی ہوں۔

”ہاں ہاں بتاؤ بلا تکلف بتاؤ۔ کیا بات ہے؟“

”میرے ساتھ تقدیس آئی تھی نا۔“

شرمائی لجائی سفیدی گٹھڑی۔

”اچھا اچھا تمہاری بیٹی۔“

”جی جی۔۔۔۔۔ اسے ہارٹ پر اہلم ہے۔ مجھے اس کا آپریشن کرانا ہے۔“ اجمل بولا۔

میں حیران رہ گئی۔ میں سمجھتی تھی ہارٹ پر اہلم بوڑھوں کی جاگیر ہے اور ایسے پھول سے بچوں کو تو بس زکام دیتا ہے۔

ملیر یا بخاری ہوا کرتا ہے۔

”گھبراؤ نہیں، ٹھیک ہو جائے گی۔“

اب مزید گھبرا کر اجمل بولے۔ ”وہ جی میں چاہتا تھا کہ ڈاکٹر جواد اس کا آپریشن کرتے۔ میں P.I.C. دیکھتا

نہیں وہ مل نہیں سکے۔ مصروف ڈاکٹر ہیں۔ ان تک رسائی مشکل ہے۔“

”بھائی! خاں صاحب کا بھانجا ہے جواد۔ میں اسے فوراً کہہ دوں گی۔ تقدیس چنگی بھلی ہٹی کٹی ہو جائے گی۔ تم مرنے کرو بس اللہ پر بھروسہ کرو۔“

اپنے آپ کو اوپر اٹھانے اور بڑا سمجھنے کا موقع ہاتھ آ گیا۔ میں نے جواد سے بات کی۔ معاملہ طے پا گیا۔ تقریباً واقعی ہٹی کٹی ہو کر گھر چلی گئی اور اجمل ہمارے اور قریب آ گیا۔ اس مدد کا خاطر خواہ اثر ہوا۔ اجمل نیازی پہلے تو شاید سب سے پہلے اس لیے عزت کرتا تھا کہ میں خاں صاحب کی بیوہ تھی لیکن اب مجھے اس کی عقیدت حاصل ہو گئی۔

ایک فون

ایک - غارش

اور اتنا بڑا صلہ

یہ زندگی کچھ کم حیرت انگیز تو نہیں۔



ایک گھر کے دور استے

اجمل نیازی

یہ کم کم ہوا ہے کہ میاں بیوی دونوں کسی میدان میں نامور ہوئے ہوں اور انہوں نے اپنا اپنا مقام بنایا ہو۔ ایک دوسرے کے لیے مثال بن گئے ہوں۔ ایک دوسرے کی مثال بن گئے ہوں بلکہ مثال اور ڈھال بن گئے ہوں۔ مثال بانو تھیں۔ سر پر اور ڈھال اشفاق احمد کے ہاتھ میں۔ یہ تو ہوا کہ خاوند یا بیوی کی وجہ سے دوسرے کو ملازمت مل گئی اور ترقی کے سبب نفع اٹھنے بن گئے۔ یہ بھی ہوا کہ دو لکھنے والوں نے شادی کر لی مگر آگے چل کر راستے بدل گئے۔ کوئی ایک بہت پیچھے رہ گیا یا آگے نکل گیا۔ بیویوں میں تو اکثر لکھن چھوڑ گئیں۔ کچھ نے اپنے شوہروں کو چھوڑ دیا۔ چند ایک نے بے چاروں کو کہیں کا سمجھا۔ بہت کم ایسے جوڑے تھے جو ایک دوسرے سے جڑے رہے۔ ایک دوسرے کی جڑیں کھوکھلی کرنے والے بھی ہیں۔ اشفاق احمد اور بانو قدسیہ ایک سدا بہار مثالی جوڑا ہے۔ سنا ہے یہ جوڑے آسمانوں پر بنتے ہیں۔ بھارت میں ایک ٹیڈیل بیوی سے مل کر میں نے کہا تمہارے لیے جتنی کال فز کس قدر شاندار ہے۔ ”رب نے کرایا سا ڈاچنٹاں تے میل ہے۔“ جتن زمین پر ہوتے ہیں۔ اب تو بہت کم رہ گئے ہیں۔ ہر کہیں واٹر ورکس اسکیمیں پہنچ گئی ہیں۔ جب بہت سوچنے والے کی اسکیمیں شروع ہوتی ہیں تو محسوس کرنے والوں کی اقلیمیں برباد ہو جاتی ہیں۔ ترقی یافتگی میں وارفتگی اندر رہتی ہے۔ اشفاق احمد اور بانو قدسیہ کا نظریہ فین اسی لہر کے گرد گھومتا ہے۔

مغرب میں ازدواجی زندگی کا جو حشر ہوا، وہ ہم اپنے ہاں برپا کر لینے کے لیے بے چین ہوئے جا رہے ہیں۔ میاں بیوی اپنے حقوق کی جنگ لڑ رہے ہیں۔ گھروں میں طلبہ بچتا ہے یا طبل بچتا ہے۔ مغربی موسیقی کی کیفیت ہنگامے کی قبولیت بنتی جا رہی ہے۔ اب ان گھروں میں مار پیٹ کے واقعات عام ہو رہے ہیں۔ مغرب میں شوہر اپنی بیویوں کو اکثر

زد و کوب کرتے ہیں۔ مشرق میں کبھی پہلے یہ وارداتیں عام تھیں۔ جو کام چھوڑ دیتے ہیں وہ شروع کر دیتے ہیں۔ جو کام کے ہاں رک جاتے ہیں ہم انہیں نئے سرے سے اپنا لیتے ہیں۔ ایک دوسرے کی پیروی کا یہ سلسلہ جاری ہے۔ میں آزادی نسواں کی مکمل حمایت کرتا ہوں مگر اس سے پہلے آزادی انسان کا مطالبہ کرتا ہوں۔

یہ سب باتیں مجھے الجھار ہی ہیں اور میں اشفاق احمد اور بانو قدسیہ کے لیے ایک مضمون لکھ رہا ہوں۔ ان دنوں پر علیحدہ علیحدہ تحریریں بھی لکھی گئی ہیں مگر یہاں یہ احساس میرے لیے بڑی انوکھی مسرت کا باعث ہے کہ دو آدمیوں کے لیے ایک مضمون بھی لکھا جاسکتا ہے۔ عورت اور مرد مل کر جو اکائی بنتی ہے، اسے محبت کا نام دیا جاتا ہے۔ مقابلے کے جنوں نے ہم سے یہ لطف بھی چھین لیا ہے۔ جب عورت اور مرد اپنے اپنے مقام کو جان بیٹے ہیں تو صاحب مقام بن جاتے ہیں۔ قدیم چینی فلسفہ تاؤ مت (تاؤ ازم) کے حوالے سے ایک دائرہ دو قوسوں سے بنتا ہے۔ ایک فاعلی اور دوسری انفعالی بنتی ہے۔ دونوں کی وحدت اور یکنائی سے دائرہ وجود میں آتا ہے۔ دائرہ چھوٹا بڑا ہوتا رہتا ہے۔ قوسیں دو ہی رہتی ہیں۔ فاعلی قوس میں ایک نقطہ فاعلی قوس کا کہیں ہوتا ہے۔ یہی حالت دوسری طرف ہوتی ہے۔ ایک بڑا دائرہ بانو قدسیہ اور اشفاق احمد نے بنایا ہے۔ اشفاق احمد میں بانو قدسیہ، بانو قدسیہ میں اشفاق احمد رہتا ہے۔ متنازعہ مفتی نے ”اوکھے لوگ“ میں دونوں کا الگ الگ خاکہ لکھا ہے۔ شاید ایک خاکہ دوبارہ نکھ دیا ہے۔ بانو کے خاکے میں اشفاق، اشفاق کے خاکے میں بانو کا زیادہ ہے۔ بڑی تحریر ہے۔ یہ اوکھے لوگ بڑے سوکھے لوگ ہیں۔ وہ دونوں مختلف ہستیاں ہیں مگر ایک زندگی انہیں بسر کی ہے۔ ایک دوسرے کی زندگی بسر کی ہے۔ اس زندگی کا عنوان اشفاق احمد ہے اور خلاصہ بانو قدسیہ ہے۔ اشفاق احمد مزاجاً کامل آدمی ہیں۔ جی رہے ہیں جیسے لیٹے ہوئے دھوپ سینک رہے ہیں۔ انہیں تب خبر ہوتی ہے کہ دھوپ لگ رہی تھی جب بانو سورج اور ان کے درمیان آکھڑی ہوتی ہے۔ بانو کی ٹھنڈی ہوا ان کے لیے سبک کو مزیدار بنا دیتی ہے۔ ایک جی از دو جی زندگی کا منظر ہے۔ اسے بانو نے منظر نامہ بنادیا ہے۔

ادب میں بانو قدسیہ اور اشفاق احمد کا مرتبہ انیس بیس کا ہے۔ بانو کہتی ہیں کہ میں اشفاق احمد ہیں۔ بہت کراہتیں بنتے ہیں۔ دونوں نے فن و ادب کا کوئی میڈیا چھوڑا نہیں۔ ڈرامہ، افسانہ، ناول، سکرپٹ، سفرنامہ، فلم، سوانح بہت کام۔ اب وہ الگ سے بھی کوئی کام کرتے ہیں تو لگتا نہیں۔ وہ اپنی یگانگتوں کو ظاہر ہونے سے بچاتے رہتے ہیں۔ وہ دونوں کو پانا مشکل ہے۔ الگ الگ کر کے بھی سمجھنا مشکل ہے۔ وہ دونوں مس انڈر سٹنڈ مخلوق ہیں۔ ان پر نگاہ غلط ہوتی ہے۔ ڈال کر دیکھ لیجیے۔ سارے اندازے غلط ہو جائیں گے۔ ان سے بہتر اور کمتر آدمی ہوں گے مگر ان کے جیسا اور کوئی نہیں۔ ان دونوں کے اندر ایک ایک شاعر بھی ہے۔ ابھی انہوں نے نجانے کیا کیا چھپایا ہوا ہے۔ جو کچھ مل کر چھپا رکھا ہے نہیں، کسی کو نہیں مل سکتا۔

بانو پُر اسرار لگتی ہیں۔ اشفاق صاحب اسرار لگتے ہیں۔ دونوں صوفی ہیں۔ ملائی صوفی۔ دونوں کا شہساز ہے۔ رد عمل ایک سا۔ عمل ظاہر ہوتا ہے۔ رد عمل چھپایا جاسکتا ہے۔ ایک بے نام سانچہ ان کے درمیان قائم ہے۔ ایک دوسرے کو مانتے ہیں، جانتے نہیں۔ جانا ضروری نہیں۔ یہی ایمان بالغیب ہے۔ ظاہر مختلف باطن مشترک۔ ایک بے نام ہے ان کے پاس جس میں سے بیک وقت اپنی پسند کی غذا نکال لیتے ہیں۔

دونوں اپنے وقت کے مصلوب کردار ہیں۔ بانو اشفاق کی صلیب پر لٹک گئی ہے۔ انہیں تو یہ صلیب دکھائی بھی دی۔ ”راجہ گدھ“ کو چھوڑ کر تقریباً تمام تخلیقات میں بانو کا انداز ”تیرے سامنے بیٹھ کے روناتے دکھتینوں نہیں دسنا“ ہے۔ وہ روتی ہے اور سامنے بھی نہیں بیٹھتی۔ ایسے میں اپنے آپ سے بھی دور کہیں ہوتی ہے۔ انہوں نے اپنی مشکلوں کا جس چلنے دیا اشفاق احمد کو۔ اپنے آپ کو محدود کر کے لامحدود ہونے کی کوشش کی ہے مگر لگتا ہے کہ یہ حدود اس دائرے سے جھک جاتیں جو اشفاق احمد کے گرد بن گیا ہے۔ کمال یہ ہے کہ ایک گھریلو عورت عظیم ادیبہ بن گئی ہے۔ بانو کو بڑی عزت ہے۔ انہوں نے سر کی چادر کو کاغذ بنایا اور چار دیواری میں شش جہات تلاش کر لیا ہے۔ وہ سامنے سے بہت مست ہیں مگر اندر بہت ایکٹو ہیں۔ ان کی خواہش ہے کہ ظہور اور اخفا میں فرق مٹ جائے۔ اشفاق احمد نے نئے علام کو اپنے اندر گم کر لیا ہے۔ اس گمشدگی کو پینڈہ و اور ان پڑھ بابو کی کٹیاؤں میں ڈھونڈھ نکالتے ہیں۔ دانش جب تکمیل اور تازگی کی طرف ترقی ہے تو لوگ دانش میں جمع ہو جاتی ہے۔ ایک دفعہ میں نے ان سے کہا کہ لاعلمی کی بھی اپنی ایک تہذیب ہوتی ہے تو میں نے مجھ سے پوچھا کہ تمہیں یہ بات کہاں سے معلوم ہوئی؟

میں نے کہا ”معلوم نہیں۔“

وہ اور خوش ہوئے۔

اصل بات معلوم سے نامعلوم، نامعلوم سے معلوم کی طرف سفر کے دوران ملتی ہے۔ ہونی ہو کے رہتی ہے اور یہ ہونی میں موجود ہوتی ہے۔ اشفاق احمد لوگوں کو حیران کرنے کے عادی ہو گئے ہیں۔ کچھ لوگ ان کے اس ہنر سے حیران ہیں۔

ایک بات میں اشفاق احمد کو بانو پر برتری حاصل ہے۔ بانو ان کی ہر طرح کی برتری کو دل سے مانتی ہے۔ اشفاق احمد کو اس صورتحال نے خاصا سازگار کیا ہے۔ اشفاق احمد گفتگو کے بادشاہ ہیں۔ موقع کے مطابق ان جیسی بات کہہ کر کم کسی کو ملنا ہوگا۔ اس ضمن میں بھی ان کی ”ملکہ“ کو نظر انداز کرنا مشکل ہے۔ بانو ان کے سامنے بولتی نہیں۔ بولتی جیسے جیسے تھکے بارے گھر آئے ہوئے کے لیے دروازہ کھولتی ہیں۔ پھر ان کی خدمت کی فراوانیاں سارے ماحول میں پھیل جاتی ہیں۔

اشفاق احمد تازہ دم ہو جاتے ہیں۔ اپنے زمانے میں کھڑے اشفاق احمد جو باتیں کر رہے ہیں، کوئی نہیں کر سکتا یا کرنا چاہتا نہیں۔ وہ ان چیزوں کے خلاف باتیں کرتے ہیں اور اس وقت کرتے ہیں جب ان کی حمایت سمجھ ہوتا ہے۔ سائنسی ترقی کے خلاف، ترقی کے خلاف، علم کے خلاف، کتاب کے خلاف، سب سے پہلے یہاں نے کیسٹ کے ذریعے مطالعے کی بات چھیڑی۔ اس وقت سب سے زیادہ ان کی مخالفت انتظار حسین نے کی۔ اس طرح کی پہلی کیسٹ ادارہ ثقافت اسلامیہ کے زیر اہتمام سیرت النبی ﷺ کے حوالے سے تیار کی گئی۔ کتاب شہر اور اس کا اردو ترجمہ انتظار حسین نے کیا۔

یہ اتفاق ہے۔ ایسے اتفاقات اشفاق احمد کی زندگی میں بہت ہیں۔ ان کی فراست کی فطرت نے کئی بار حمایت بانو کی ہے۔ ہمیشہ اشفاق احمد سے اتفاق ہی کیا ہے۔ اس لیے گھر سے باہر اشفاق احمد بہت اختلافی گفتگو سن کر بھی

طیش میں نہیں آتے۔ جب راوِ پٹنڈی میں ایک تقریب کے دوران نوجوانوں نے اپنے جملوں کو حملوں کے برابر کر دیا۔ اشفاق احمد نے سٹیج پر آ کر سیدھے سیدھے اعتراف سے بات شروع کی اور وہ ساری باتیں جو نوجوانوں کے اعتراضات سے بھری ہوئی تھیں، خود انہی کے کندھوں پر رکھ دیں اور وہ خوشی سے نعرے لگاتے ہوئے یہ گٹھڑیاں اٹھا کر اپنے اپنے گھروں کو چلے گئے۔ ایسے واقعے اشفاق احمد کی زندگی میں کافی ہیں۔ ریڈیو پاکستان پر جب تلقین شاہ کا پیکر پہن کر گیت گاتے ہیں تو بھی ہمیں برے نہیں لگتے۔ یہی باتیں کوئی اور کرے تو ہم اس سے لڑ پڑیں۔ ہر شخص کے اندر ایک شخص ہے ہوتا ہے۔ ہم اسے چھپاتے رہتے ہیں۔ سامنے آنے پر منافق کے دشمن بن جائے گا امرکان زیادہ ہوتا ہے۔

اشفاق احمد نے بندے کے اندر سے نکال کر اس بندے کو سامنے لا کھڑا کیا ہے۔ ہم زاد بھی ہوتا ہے جو کسی کو تسخیر نہیں ہوتا ہر کسی کا۔ اشفاق احمد نے اپنا ہم زاد تسخیر کر لیا ہے۔ ہم تو اپنے ہم زاد کو بھی قابو میں نہیں رکھ سکتے۔ بلکہ ہوتے رہتے ہیں اس سے۔ اشفاق احمد کی مدد سے ہم بلیک میل ہونے سے تونج سکتے ہیں۔

یہ نہیں کہ اشفاق احمد کو غصہ نہیں آتا۔ اگر کسی آدمی کے برعکس کا جواب محبت بھرے رد عمل سے دیا جائے تو وہ انگیز حد تک سوہنی سرشت لبو میں چاٹ اٹھتی ہے ورنہ اشفاق احمد بھی خاں ہیں۔ پنخان کا رویہ گھروں میں بھی حاکیں ہے اور بلا شرکت غیرے ہوتا ہے۔ حاکم کو حلیم کرنے والی بڑی ہستی عورت ہے۔ مقابلہ تو حاکم کو ظالم بناتا ہے۔ مغرب میں یہی کچھ ہو رہا ہے۔ وہاں عورت مرد کے برابر آ کر بھی مظلوم بنی پھرتی ہے۔

یہ بحث میرا موضوع نہیں۔ میں یہ کہنا چاہتا ہوں کہ عورتوں اور لڑکیوں کو بانوجی سے مننا چاہیے۔ مثلاً ان کے اندر ایک مکمل عورت کی روح سراپت کر جائے۔ وہ اشفاق احمد کو بہت بڑا سمجھتی ہیں۔ اپنا مرشد کہتی ہیں:

”بانو کا کمال یہ ہے کہ انہوں نے ایک پنخان مرد کو ایک بہت بڑا انسان بنانے پر اپنا آپ بچھا ور کر دیا۔ بڑا انسان تو اشفاق احمد کے اندر تھا۔ دنیا میں بہت لوگ ہوتے ہیں جن کے اندر ہوتا ہے بڑا آدمی۔ مگر باہر کا رستہ مشکل سے ملتا ہے۔ دروازہ ملتا ہے تو کھٹ نہیں۔ عورت دیواروں میں بھی دروازہ کرنا جانتی ہے۔

میرے نانا مظفر خاں بڑے سخت گیر پنخان تھے۔ انہوں نے بھی ایک اعوان لڑکی سے محبت کی۔ پھر وہ کر کے لے آئے اور شادی کر لی۔ محبوبہ تو مغویہ ہوتی ہی ہے۔ کسی کو اغوا کیا نہیں جاسکتا۔ یہ ڈاکہ ہوتا ہے۔ عورت ہوتی ہے۔ اسی لمحے میں جب محبت کی کرن اس کا لباس بن جاتی ہے۔ یہ حقوق منکوحہ جو جائے تو اس کی حقیقت بالکل ہے۔ بابا مظفر خاں نے بظاہر کوئی حسن سلوک نہ کیا نانی اماں سے مگر کبھی نانی کے لبوں پر حرف شکایت نہ چکا۔ ان کی محبت اس وقت کھلی جب وہ مر گئیں۔ نانا کی شخصیت کا جلال ایک ملال میں بھیگ گیا۔

ایک دن دو دیوار کے سائے میں اداس کھڑے تھے۔ میں نے ان سے حال احوال پوچھا تو انہوں نے بتایا: ”بیٹا! میں یتیم ہو گیا ہوں۔“

زوجہ، زوجہ محترمہ بلکہ زوجہ والدہ ماجدہ کے رتبے پر جا پہنچی۔ محمد حسن عسکری نے کہیں ایک تمثیل بیان کی ہے کہ مرد بھول بھلیوں میں رازوں کے سراغ میں داخل ہو جاتا ہے۔ عورت ہاتھ میں اون کا ایک گولا لے کر ایک سرا سے پکڑا دیتی ہے۔ کہیں سے کہاں تک گھومنے بھٹکنے کے بعد بھی۔

ہوتا۔ اسے پیچھے کا رستہ نہیں بھولتا۔ اُن کے دھاگے کی رہبری میں واپس آ جاتا ہے۔ اپنی عورت کے پاس جوان کا گولہ لیے اس کی منتظر ہوتی ہے۔ کارہائے نمایاں مرد کے ہیں۔ عورت بظاہر بے عملی کی تصویر ہے۔ عورت کا یہ عمل بے کار نہ ہوتا۔ عورت کی واپسی مشکوک ہو جاتی ہے۔ اسے بھٹکنے نہ دینے کا رستہ ہے وہ۔

اشفاق احمد کی بھیدوں کی خاطر زندگی کی میز میز میز راہوں پر تھک ہار کر اپنا سفر کھو بیٹھتا مگر بانوان کے لیے جدوجہت کی نشانی ہر وقت فراہم رکھتی ہے۔ وہ کہیں چلے جائیں انہیں خبر ہوتی ہے کہ آغاز میں بانو ہوگی۔ اس امید نے جس انجام سے بچائے رکھا ہے۔

ایسی کئی تمثیلیں دھرتی کے دل میں دھڑک رہی ہیں۔ عورت اور دھرتی ایک حقیقت کے دو روپ ہیں۔ دھرتی اپنے سینے پر چلنے والوں کو صرف قتل کا تختہ ہی نہیں دیتی، طاقت کا توازن بھی دیتی ہے۔

دھرتی کا سینہ تخلیق کا منبع ہے۔ دھرتی کسی سے روٹھتی نہیں۔ کسی کو روٹھنے دیتی بھی نہیں۔ ہم اسی کی کوکھ سے نکلتے ہیں اور پھر اسی کی کوکھ میں کہیں اور نکل جاتے ہیں۔ وہ اپنوں کو سفر پر جانے دیتی ہے اور مراجعت کی طلب ان کے دل میں نمودار رکھتی ہے۔

جوگی اتر پہاڑوں آیا، نی چرنے دی گھوک سُن کے
مجھے لگتا ہے کہ چاند پر بھی بانو جی ہی بیٹھی چرخہ کاتی ہیں اور اشفاق احمد سورج کو تسخیر کرنے نکلے ہوئے ہیں۔
سورج کو تسخیر کرنے کا مطلب اسے چاند بنانا ہو۔ بانو منتظر رہتی ہیں۔ دھاگے کا گولہ ہاتھ میں ہے اور چرنے کی گھوکر۔
چرنے کی گھوکر آج بھی ان کے دل میں گونجتی ہے۔

قاضی جاوید

قاضی جاوید نے مجھے اصل میں اکادمی ادبیات اور افتخار عارف سے متعارف کرایا۔ وہ اکادمی ادبیات کی لاہور شاخ کا ڈائریکٹر ہے۔ ادیبوں سے اس رسالے کے لیے ان کی نگارشات مانگتا، ان کے بائیو ڈیٹا، ایڈریس اور فون نمبر جمع کرتا اور وقت بے وقت خیر سگالی کی ملاقاتیں اس کے ذمے ہیں۔ ٹیلی فون پر تو اس سے رابطہ تھا ہی لیکن اچانک اس سے بات بھی باقاعدگی سے ہونے لگی۔

خاں صاحب کے جانے کے بعد جب اشیر بیٹے نے میرا چارج سنبھال لیا تو اس کی ڈیوٹی بڑھ گئی۔ اس نے مجھ سے کچھ اظہار نہ کیا اور چپ چاپ اپنا بستر میرے پلنگ کے ساتھ جوڑ کر رات کو میری نگرانی کرنے لگا۔ ڈاکٹر نے مجھ کو دیا کہ میری بیماریوں کے پیش نظر میرے لیے سیر بے حد ضروری ہے۔ اس کے لیے شام کو سیر کرنا ممکن نہ تھا کیونکہ وہ شام سے شام گئے، گھر آیا کرتا تھا۔

اس لیے ہم دونوں صبح سات بجے جو گر پہن کر چاک و چوبند نواز شریف پارک جاتے۔ یہ جو گر میرے لیے اشیر کے پہلی مرتبہ مجھے خود پہنائے کیونکہ مجھے تسے باندھنا نہیں آتا تھا۔ پہلی مرتبہ جو گر پہن کر سیر کا تجربہ بالکل نیا تھا اور ایک

طرح سے یہ معیار زندگی بہتر کرنے کی تمہید بھی تھی۔

پارک کے اندر جانے کے صرف دس روپے فی کس لگتے تھے۔ اندر سیر کرنے کے دو راستے تھے۔ ایک تو پارک کے اندر کا راستہ تھا جس پر عام سیر کرنے والے خراماں خراماں جاتے اور دوسرا جو گنگ کرنے والوں کے لیے پارک کے قطر میں گولائی میں چلتا۔ پورے ڈھائی کلومیٹر کی مسافت تھی۔ شروع میں تو اشیر میرا ہاتھ پکڑ کر مجھے عام اندر والے راستے پر قہر ٹھہر کر سیر کراتے رہے۔ پھر جب میں رواں ہو گئی تو انہوں نے جو گنگ شروع کر دی۔ ۰۰ جو گنگ ٹریک پر فٹل جاتے تھے اندر والے راستے پر رواں ہو جاتی۔

آخر میں باہر والے احاطے میں ایک بچہ پر جو بھی پہلے پہنچتا، بیٹھ کر دوسرے کا انتظار کرتا۔ اسی سیر کے دوران مجھے ٹیلی ویژن کے پروڈیوسر، نئے کھنے والے ادیب اور ایکٹر بھی ملا کرتے۔ یہیں میری ملاقات قاضی جاوید اور مستنصر حسین تارڑ سے ہوئی۔ ایک درمیانے قد اور درمیانے جسم کا شخص دور کرسیوں پر بیٹھ جاتا تھا۔ وہ بھاگ کر سیروانی سڑک پر آ گیا۔ ہم نے خوشدلی سے ایک دوسرے کو سلام کیا۔ کچھ دیر باتیں ہوئیں۔ پھر وہ دو کرسیوں کی طرف چلا گیا۔ میں نے اشیر سے پوچھا۔

”بھائی یہ کون تھا؟“

”پتہ نہیں امی کوئی ابوکا جانتے والا ہی ہوگا۔“

کچھ ملاقاتوں میں باتوں ہی باتوں میں پتہ چلا کہ محترم قاضی جاوید ہیں۔ اس کے بعد یہ رابطہ مستقل ہو گیا۔ ایک روز ہم سیر کر کے باہر لوٹ رہے تھے تو ہم نے دیکھا جاوید پیدل جا رہے ہیں۔ اشیر بھاگ کر پاس پہنچا۔

”آپ کس طرح جائیں گے؟“

”بس نے لوں گا۔“

”نیکن آپ ہمارے ساتھ چلیے ناں۔ ابو کی گاڑی ہے۔“

پھر ہم انہیں گھر پہنچانے گئے۔ جب ہم انہیں گھر اتار کر واپس آئے تو اشیر بولے۔

”امی! یہ بہت دیا نندار شخص ہے۔ اس دور میں جب فنانس پر گاڑیاں مل رہی ہیں، سیکنڈ ہینڈ کاروں سے

پڑا ہے۔ یہ اپنی سفید پوشی نبھائے چلے جا رہے ہیں۔“

پھر سیر چھوٹ گئی۔ مجھ میں سیر کی بہت نہ رہی۔

لیکن قاضی جاوید سے رابطہ قائم رہا۔ اس سے ادیبوں کے فون نمبر ایڈریس تو ملتے ہی تھے لیکن انھیں نہ مل سکتا تھا۔ جاننے میں بھی وہ بہت معاون ثابت ہوئے۔

محمد طفیل + جاوید طفیل

یہ ان دنوں کی بات ہے جب ”نقوش“ رسالہ نہ تو اتر سے چھپتا تھا نہ اسے پڑھنے والا ایسی لگن سے پڑھتا تھا۔

ایک سنجیدہ قاری کو بڑی ضرورت ہوتی تھی۔ یہ دور غزل اور غزل کی معرفت نظم تک پہنچنے کا عہد تھا لیکن تب بھی طفیل صاحب ہمارے گھر آیا کرتے تھے۔ شیشوں والی دیوار کے ساتھ بیٹھ کر خاں صاحب سے باتیں کرتے اور چلے جاتے۔ وہ بار خاں صاحب کو اساتے کہ ”داستان گو“ ایک بار پھر شروع کیجیے۔ اب نئے رسالوں کی مانگ ہے۔

خاں صاحب کہتے ”تمہیں داستان گو پسند ہے؟“

”جی، بہت۔“

”اس میں کیا بات اچھی لگتی ہے طفیل؟“

سوچ میں پڑ کر طفیل کہتے ”اس کا انوکھا پن، اس میں کئی ایسے مضمون ہوتے ہیں جو کسی اور رسالے میں نہیں مل سکتے مثلاً جانوروں کے متعلق۔“

”اچھا طفیل ایک کام کرو۔ تم اس رسالے کو چھاپ لو۔ میری پوری اجازت ہے۔ کہو گے تو تحریری اجازت نامہ لکھ دوں گا۔“

”ناں جی ناں۔ میں ”نقوش“ کا پیٹ نہیں بھر سکتا۔ ”داستان گو“ کیسے چلاؤں گا۔۔۔ یہ کام تو آپ ہی کو کرنا چاہیے۔“

خاں صاحب چلے گئے۔ طفیل رخصت ہو گئے لیکن جاوید طفیل نے اب بھی والد کی روایت جاری رکھی۔ وہ مجھے بتاتے ہیں۔ عموماً ان کے ساتھ ”نقوش“ کا تحفہ ہوتا ہے۔ پھر میری خیر خیریت پوچھتے ہیں۔ کہانی کے لیے اصرار کرتے ہیں۔ حقیقت سے رخصت چاہتے ہیں۔

ایسے ہی چاہنے والے قلم میں روشنائی بھر کر قلم کا غد نکالنے پر اکسایا کرتے ہیں۔

محمد طفیل کا انتقال 5 جولائی 1986ء کو ہوا۔

بپسی سدھوا

بپسی سدھوا میرے لیے شروع میں ایک نام تھا۔ ایک چھوٹا سا بادل جو افق پر کہیں معلق تھا۔ پھر ہولے ہولے بپسی سدھوا بدلی میں منتقل ہوا۔ دیکھتے دیکھتے یہ گھٹا ٹوپ بادل بن گیا جو ابھی برسا کہ برسا اور پھر اس نے سارے لاہور کو بھی تان لی۔ سورج کو بھی نگاہوں سے اوجھل کر دیا۔ بپسی سدھوا بھی آئوری مرچنٹ کی طرح اپنے کام سے پہچانی جاتی تھی کہ Beloved City کے سرورق پر کتاب کا نام چھوٹا رہ گیا اور بپسی سدھوا کا نام کتاب کی ضمانت بن گیا۔

لیکن شروع میں بپسی صرف ایک غیر معروف نام تھا جو کبھی کبھی خاں صاحب استعمال کیا کرتے۔ ایک دن وہ بپسی سدھوا کے The Crow Eaters لے کر آئے اور کہنے لگے، یہ کتاب پڑھو۔ پارسی کیونٹی پر اس سے بہتر کوئی ادب نہیں ہے۔ گزرا۔ کتاب غلام علی اینڈ سنز کی چھپی ہوئی تھی، کاغذ معمولی تھا اور ابھی اس کا سرورق بھی غالباً نہ چھپا تھا۔ بپسی نے بڑی بدمعاشی سے شروع کی لیکن جلد ہی میں نے اسے پوری توجہ، انہماک اور جی جان سے پڑھنا شروع

کر دیا۔ اسی طرح جب ”آتش رفته“ ”داستان گو“ میں چھپنے کے لیے آئی تھی، یہ کتاب مجھے حیران کر گئی تھی۔

یہ تب کا واقعہ ہے جب خاں صاحب اردو سائنس بورڈ میں ڈائریکٹر تھے۔ ہم من آباد سے نقل مکانی کر کے ماڈل ٹاؤن میں رہائش پذیر ہوئے۔ ان دنوں اردو بورڈ کا دفتر گلبرگ میں مین مارکیٹ سے ملحق اور مین سڑک سے ہٹا تھا۔ اس کی مالکہ بانی جی مسز بھنڈارا تھیں۔ خاں صاحب جلد ہی بانی جی کے چہیتے بن گئے اور ان ہی کی وساطت سے ہم بچپسی سہوکار کے نام سے متعارف ہوئے۔ پھر دو چار ملاقاتوں کے بعد خاں صاحب نے بچپسی کو اس بات پر اکسایا کہ وہ ”داستان گو“ کو دیا کہ کتاب کو مغرب میں کسی معروف ادارے سے چھپنا چاہیے جو اسے مغربی دنیا سے متعارف کرائے۔ جب خاں صاحب بچپسی کو اکساتے تو بانی جی عموماً ڈانٹ کے لہجے میں کہتیں ”اوہ اشفاق بابا تو کا ہے کو اس کو غلط راستے پر ڈالتا ہے۔ چار کہانیاں میرے تیرے سے سن کر کھینچی ہیں تو اس کو اتنا Importance نہ دے۔“

لیکن خاں صاحب اشتغال دلاتے رہے، ان کا خیال تھا کہ یہ کتاب ضرور تہلکہ ساز ہوگی۔ City جس پری زاد کے نام منسوب ہے، اس کی سالگرہ تھی۔ ان دنوں بانی جی مسز بھنڈارا حسین روڈ والی کوٹھی میں تھیں۔ ہم دونوں بچپسی کی بیٹی پری زاد کی سالگرہ والے دن بروقت پہنچے۔ قیام پاکستان سے پہلے کی پرانی تعمیر شدہ کوٹھی تھی۔ سالگرہ کا سا دوسرا بہت مہمان کم تھے اور کوئی لمطراق، کسی قسم کا Show off معیار زندگی کا رعب نہ تھا، جاہ و جلال نہ تھا جس سے ظاہر ہوتا کہ یہ لوگ اس قدر امیر ہیں کہ قیام پاکستان بننے کے بعد جب پہلی بار بجٹ میں خسارہ ہوا تو انہیں بھنڈارا نے وزیر خزانہ کو قرض دیا اور ایک طرح سے آئی ایم ایف کا کردار ادا کیا۔

چائے جاری تھی جب باہر کسی آنکس کریم والے نے اونچی آواز میں آواز دے لگایا۔ پری زاد بانی جی کے پاس سے اٹھ کر بولی ”مجھے دس روپے دے دو۔“

بچپسی نے اشارے سے منع کیا لیکن پری زاد ٹپٹی نہیں۔ پھر دس روپے مانگے۔

بانی جی نے پیار سے پوچھا ”دس روپے کا ہے کو چاہیے؟“

”آنکس کریم کھانی ہے۔“

خاں صاحب بانی جی کے پاس بیٹھے تھے۔ انہوں نے فوراً دس روپے کا نوٹ پری زاد کو دینا چاہا لیکن بانی جی نے روک دیا۔ پھر بانی جی نے کمال پیار سے پری زاد سے کہا۔ ”تم کوکل آنکس کریم ملے گا۔ جب ہمارا پری زاد سکول سے آئے گا۔ آنکس کریم فریج میں ہوگا۔“ یہ اس گھرانے کی تربیت تھی جو فضول خرچی نہیں سکھاتے تھے۔ میری آنکھیں کھلی کی کھلی ہو گئیں۔ مجھے سمجھ آ گئی کہ کیوں بچپسی کی شخصیت، اس کی گفتگو، اس کے انداز تحریر میں نہ مبالغہ، نہ نمائش پہلے سے

زبان تھی، نہ زیبائشی انداز..... بہت برسوں بعد Ice Candyman Cometh, Crow Eaters تینوں کتابیں باہر چھپ چکی تھیں۔ بچپسی امریکہ میں Creative Writing بطور مضمون کے پڑھا رہی تھی۔ ایک بار جب بچپسی لاہور آئی اور خاں صاحب سے ملاقات ہوئی تو اسے دکھ تھا کہ فاران میڈیا ابھی بھی پاکستان کو نہیں دیتا جو اسے دینا چاہیے۔ خاں صاحب اور بچپسی دونوں اپنے محبوب موضوع پر دیر تک باتیں کرتے رہے۔ پاکستان تھا۔ دونوں جی جان سے اپنے وطن کے لیے کچھ کرنا چاہتے تھے۔ اب ”محبوب شہر“ (Beloved City)

کمر کے پتسی نے پاکستان سے اپنی محبت کا ایک نین ثبوت پیش کر دیا ہے۔

لاہور داتا کی نگری ہے۔ یہ ایک خوبصورت نہر سے آراستہ ہے۔ مغلیہ عمارتوں سے سجا ہوا، تعلیمی اداروں کی بستی ہے۔ میلے ٹھیلوں کی آوازوں سے گونجتا رہتا ہے۔ باغوں اور بہاروں والا ہے۔ کلچرل سٹی ہے۔ ادیبوں، شاعروں، موسیقاروں، فنکاروں کی بستی ہے۔ کھانے پینے کے رسیا لوگوں نے اس کی فوڈ سٹریٹس جاندار کر رکھی ہیں۔ پتنگ بازوں نے اس کے آسمان رنگین کر رکھے ہیں۔

یہی لاہور یونس ادیب کی قلم سے ہو کر رہا ہے۔ ”تحقیقاتِ چشتی“ کا حصہ بن گیا ہے، لیکن یہ بات مجھے اچنبھے میں ڈالتی ہے کہ اتنے برس گزر جانے کے بعد بھی پتسی اسے بھولی نہیں جبکہ اس کے کئی شہریوں کو اس کی شناخت بھی یاد نہیں۔ یہی اس کا محبوب شہر بھی ہے اور اس کی کتاب دیکھ کر لگتا ہے جیسے کہہ رہی ہو جس نے لاہور نہیں دیکھا اس نے کچھ نہیں دیکھا۔ وطن کی یادیں زندہ رکھنے والی پتسی سدھوا سلامت رہو، خوش رہو۔ لاہور کے عاشقوں کی طرف سے شہریہ..... سلام اور دعائیں۔

مینو بھنڈارا

بائی جی نے ہمیں دو بڑے خوبصورت تعلق عطا کیے، پتسی سدھوا اور مینو بھنڈارا۔ مینو، خاں صاحب کو کبھی کبھی لاہور ملے آتے تھے لیکن خاں صاحب کے جانے کے بعد انہوں نے میرا بہت خیال رکھا۔

جب میرے بیٹے اشیر احمد خاں نے ”بونا سیر ایڈورٹائزنگ کمپنی“ بند کر دی تو بیکاری، ٹکھو پن کا بھوت سر پر حملہ لانے لگا۔ اللہ بے عزتی اور ذلت سے کسی کو آشنا نہ کرے۔ قرض، بیکاری، گھریلو ناچاقی عموماً ایسی ذلت کا ضامن بن جاتی ہیں۔ انسان کی عزت دوسروں کے ہاتھ میں چلی جاتی ہے۔ دوسرے مشوروں کی آرز میں احسان جتاتے ہوئے اور آپ کے نقائص محبت سے بیان کرتے کرتے ذلت کا گھونسا مار جاتے ہیں۔ اشیر پر بھی کچھ ایسا ہی وقت تھا۔

پچھنے عہد حکومت میں چند اس وقت منسرتھے۔ میں ان سے پہلے چند اور صاحب ثروت و حیثیت لوگوں کو نوکری کے لیے کہہ چکی تھی لیکن بے سود۔ پھر میں نے مینو بھنڈارا سے کہا تو انہوں نے بڑی جلدی اشیر کو Islamic Bank میں نوکری دلوا دی۔

جب بائی جی حیات تھیں، تب کی بات ہے جو نبی انہیں پتہ چلتا کہ کوئی پاری گھرانہ مالی مشکلات میں مبتلا ہے وہ ایک سیل تیار کرتیں۔ سب گھروں میں اطلاع دی جاتی کہ وہ اپنے پرانے کپڑے، جوتے جو سامان استعمال میں نہیں، بائی جی کے گھر عنایت کر دیں۔ اب اس بیکار سامان کو ڈبوں میں پیک کیا جاتا۔ بائی جی بڑے خوبصورت ڈبے اپنے ہاتھ سے پیر کرتیں۔ ان پر گفٹ پیپر چڑھاتیں۔ پھر ان میں سامان کو قریب سے لگاتیں۔ سیل ہوتی۔ سامان ہاتھوں ہاتھ بک جاتا۔ یہ جو رقم جمع ہوتی وہ اسی ضرورت مند خاندان کو رات کے اندھیرے میں پہنچا دی جاتی۔

مینو بھنڈارا سے مل کر بھ پر یہ حقیقت واضح ہوئی کہ یہ خوبی ان میں اور بائی جی میں سانجھی تھی۔ عموماً ہر اقلیت

کے پاس بھی اخلاق کی برتری اسے اکثریت کے مقابلے میں سر بلند کرتی ہے۔ کسی اور خوبی اور وصف سے اکثریت کو ہنس مانتی۔ اللہ مینو بھنڈارا کو سلامت رکھے اور رفاہی کاموں کی اور توفیق دے۔ آمین

افضل توصیف

”کڑوا سچ“ کالم لکھنے والی افضل توصیف ایک ایسی ذرپوک روت ہے جو سچ بول کر بوت کی طرح آنکھیں بند کر لیتی ہے اور دل میں سوچتی رہتی ہے کہ کہیں اس سچ کی مجھے اور میرے گھر والوں کو بھاری قیمت ادا نہ کرنا پڑے۔ ”میں سچے ادب“ کے حوالے سے اس نے بڑا نام کمایا ہے۔ اسے ملکی اندوہناک حالات، سیاست کی اونچ نیچ، معاشرتی خرابیوں کا ٹیکھا غم ہے۔ وہ ان سب کے لیے کچھ غل بھی کرنا چاہتی ہے اور جب عمل کے میدان میں اترنے کے لیے اپنے وسائل تم پاتی ہے تو قوم اٹھا کر کم و زم احتجاج اور جہاد شروع کر دیتی ہے۔

ایک لمبا عرصہ وہ میرے پاس آتی رہی۔ اس کے اپنے گھریلو حالات بھی ناسازگار تھے۔ اس لیے وہ صاحب کے چلے جانے کے بعد میری مجبوریوں کا بھی بخوبی اندازہ لگا سکتی تھی۔ نکھنے لکھانے سے ہم دونوں وابستہ تھیں۔ تعجب خیز بات یہ ہے کہ ہم دونوں نے کبھی حسد کی لپیٹ محسوس نہیں کی اور سچ اور کھلے دل سے ایک دوسرے کے فن کی دانت۔ افضل توصیف زیادہ ترقی کی خواہاں بھی نہیں۔ جب سرکاری دوروں پر اویسب بھی نمک برابر ساتھ جاتے تھے۔ افضل نے کبھی کسی سے سفارش کی نہ اس خواہش ہی کا اظہار کیا کہ وہ بھی اور کچھ نہیں تو دوسرے ممالک کی سیر کرنا چاہتی ہے۔ اس دور میں ایسے ملکی حالات میں اتنا سیدھا راستہ پکڑنا اور استقامت سے اس پر چلتے رہنا بڑی ہمت کا کام ہے۔

آفرین افضل توصیف آفرین...

مستنصر حسین تارڑ

یہ ان دنوں کی بات ہے جب خاں صاحب ہم سے رخصت ہو چکے تھے۔ انیس اپنا گھر راینڈ میں بنوا رہے تھے۔ تھا۔ انیق امریکہ میں تھا۔ اشیر اظہار کے معاملے میں باپ کی مانند ہے۔ زبانی کلامی تشفی نہیں دے سکتا لیکن مجھ سے محسوس کیا کہ مجھے گھر سے نکلنے کی ضرورت ہے۔

وہ بینک جانے سے پہلے مجھے نواز شریف پارک میں لے جاتا۔ کار کا کرایہ ادا کر کے انٹری فیس دے دیتا۔ دونوں باغ کے وسط میں ہوتے ہوئے دائرے کی شکل میں چلتے رہتے۔ اسی سیر کے دوران ایک دن میں نے: شخص بھاگ بھاگ ہماری طرف آیا۔

”میں مستنصر حسین تارڑ ہوں آپ!“ اس نے اپنا تعارف کرایا۔

”جی میں جانتی ہوں۔“

وہ ہمارے ساتھ ساتھ چلنے لگا۔

قریباً سال بھر یہ سلسلہ چلتا رہا۔ جب میرے بچے، پروڈیوسرز، تفریحی ملنے والوں کی تعداد بڑھ گئی تو اشیر کے لیے بے شمار چلنا مشکل ہو گیا۔ اب وہ باہر کے جو گنگ ٹریک پر اکیلا نکل جاتا اور مجھے اپنا پیئڈ اکیلا کرنے دیتا۔ ہم میں سے جو بھی پہلے آ جاتا، وہ باہر والی بیخ پر آ کر انتظار کرتا۔

مستنصر ان یادوں میں سر فرست ہے۔ میں اس سے پہلے اس کے سفر نامے اور ”بہاؤ“ جیسے خوبصورت ناول سے متاثر تھی۔ یہ ناول مجھے حیران کر گیا۔ ایک نئی زبان، کچھ اور بہتی ہوئی آبادی کی خواہناک داستان کسی اور ادیب کے ہاتھ نہ بات نہیں۔ پاکستان میں کسی ایسے ناول سے شناسا نہیں تھی جو تخیل کے زور پر اس پرانی تہذیب میں روح پھونک دے۔ وہ زبان بھی اختراع کرے جو غالباً اس عہد میں بولی جاتی تھی۔

مستنصر خیال کے پیچھے بھاگنے والا ادیب ہے۔ وہ خیال کے گولے کے پیچھے بھاگتا بھاگتا ایسے راستوں پر، جہاں سے ہو کر رہتا ہے جن کے متعلق ہم اپنے تصور میں کبھی رنگ نہیں بھر سکتے۔ سفر نامے اس کی بے چین روح کی پیداوار تھے۔ ان میں وہ شیخیاں نہیں داتا، گدگدی نہیں کرتا، کسی حسینہ کا سہارا نہیں لیتا۔ اسے ”ماچو مین“ بننے کا کوئی شوق نہیں۔ پھر بھی اسے والا اس کی کتاب چھوڑ نہیں سکتا کیونکہ اس کا سفر سحر سے کم نہیں۔ عجیب بات یہ ہے کہ مستنصر خیال سے حقیقت کی طرف متاثر ہے۔ اس کی ترغیب خواب سے شروع ہوتی ہے اور پھر پہاڑوں میں ریگستانوں میں پہنچا دیتا ہے جو مکمل حقیقت ہے۔ راستے، راستے میں ملنے والے مناظر ہر چیز چھوٹی، دکھائی اور احساسات کے ساتھ محسوس کی جاسکتی ہے۔ مستنصر کا نام ہی بلا نام مشکل نہیں، اس کے سفر نامے اور سٹائل، اس کے نام کی طرح ناقابل تقلید ہیں۔ سیر بالکل بند ہو گئی۔

لیکن یہاں کی بلا قاتل گھر میں قہقہے ہو گئیں۔ مستنصر اپنی بیگم کے ساتھ کبھی کبھی اور عموماً اکیلے ہی مجھے ملنے آتے رہے اور یوں اس گلدستے میں اضافہ ہوا جو داستان سرائے کے کمرہ نمبر ۱۰۱۰ میں سمجھا جاتا ہے۔ باقی آپ نیل دیویشن پران سے کافی واقفیت حاصل کر چکے ہیں۔ وہ ایک انوکھا پروگرام کرتے ہیں جو شادی کی ایک قسم کا ہے، جس میں شادی کے آرزو مند مرد اور عورتیں، لڑکے اور لڑکیوں کو باہمی رابطے کی صورت دکھاتے ہیں۔ اس شادی کے کام میں وہ میرج بیورو کا کام کرتے ہیں لیکن تعجب یہ ہے کہ چارج کچھ نہیں کرتے۔ یہ پھر مستنصر کے خیال کی مہربانی ہے۔ اس کا یقین ہے کہ احسان کا بدلہ احسان ہے اور اس طرح پیسہ وصول کر کے انسان بڑے اجر سے محروم ہو جاتا ہے۔

کشور ناہید

کشور ناہید کو اپنی زندگی کے سفر کو سیدھا کرنے میں بڑی جدوجہد کرنا پڑی۔ اسی مشقت بھری زندگی میں کسی

مقام پر وہ بہادر عورت بن گئی۔ اب اس کا ذاتی غم، ناکامی اور ”وا حسرتا“ قسم کی مایوسی نے عمومی رنگ بنالیا۔ وہ اپنے غم کا لبادہ اتار کر کالا لباس پہن کر عورت کی مظلومیت کی داعی بن گئی۔ اس کا خیال، اس کی تحریکوں میں ابھرنے لگا۔ وہ ایک عورت کو بھی یہ سننے کو تیار نہ تھی کہ ”کاغذی ہے پیر بن ہر پیکر تصویر کا“۔ وہ یہ ماننے کو راضی نہیں کہ مرد کی زندگی جو عورت اور بچہ کی کفالت کا بوجھ اٹھاتی ہے، اسے بیرون گھر کچھ ذلتوں کا سامنا رہتا ہوگا۔ افسروں کی زیادتی، ماتحتوں کے موڈ، کامن اڑچن، مرد کی عزت نفس پر پے در پے حملے کرتی ہیں۔

اب کشور عورتوں کو اس بات پر اکساتی ہے۔ اٹھواور میری دنیا کی عورتوں کو جگا دو۔ وہ بھی باہر نکلیں اور اپنے حصے کا رزق کمائیں۔ گھر کی پرورش، بچوں کی رہنمائی، شوہر کی دلجوئی کو خدا حافظ کہیں۔ بیسویں صدی عورت کی آزادی کا علمبردار ہے۔ اب شادی وہی تھپیز کھائے گی جو مغرب کے معاشرے میں اس کا نصیب ہے۔ شادی کا مستقبل، مشرق میں بھی مشکوک ہو چکا ہے۔ اب یہاں بھی خاندانی نظام مشکوک ہے اور بچے جو ہر نسل کا مستقبل ہیں، ماں باپ کی طرف دیکھتے رہ گئے ہیں اور پوچھتے ہیں آخر وہ کس کی اولاد ہیں۔ انہیں اتنا وارث کیوں چھوڑ دیا گیا؟

لیکن یہ ان دنوں کی بات ہے جب کشور لمبی اڑانوں پر نہیں نکلتی تھی۔ وہ خاں صاحب کی چیتنی تھی اور ”کھنڈ“ پروگرام کے ہر Episode میں ان کے ساتھ بیٹھتی تھی۔ اس کے چہرے پر قدرتی حیا اور بنی کا سادب چھایا ہوتا لیکن یوسف کامران اللہ کو پیدا ہو گیا۔ چادر اور چادر یواری کا تصور ختم ہو گیا۔ اب کشور عورت سے انسان بن گئی۔ اس کے گھر میں شام کو رنگ رلیوں کی محفل ہوتی اور کشور آزادی پسند لوگوں کی میزبانی کرتی۔

کشور دل کی اچھی لیکن زبان کی آری چلانے سے باز نہیں آتی۔ دعا ہے کہ اسے اپنے رویے میں ”توازن“ کی خوبی مل جائے۔ وہ اپنے بچوں، ملاقاتیوں اور رشتہ داروں کے لیے مثبت رویہ، سوچ اور عمل رکھے۔ اس سے خود کے ذات کو بہت سکون اور اطمینان ملے گا اور وہ اللہ کے شکر گزاروں میں شامل ہو جائے گی۔ یہ نسخہ بھی آزمادیکھیں۔ کشور..... ایک مطمئن ماں سے بڑی دراشت اولاد کے لیے کچھ نہیں.....

افتخار عارف

افتخار عارف اپنی عینک کو اس طور استعمال کرتے ہیں، جیسے چونچل لڑکیاں اپنے دد پٹے کو اداؤں میں ہیں۔ افتخار عینک چہرے سے کم کم اتارتے ہیں لیکن اپنی انکشت شہادت سے کبھی انگوٹھے سے اسے ناک پر جھکاتے ہیں۔ ہجرت کر کے جو لوگ بھی پاکستان میں آئے ہیں، ان کی مشکلات مقامی لوگوں کی سمجھ میں پورے طور پر نہیں آتی۔ زبان، رسم و رواج، رہن سہن میں تو واضح طور پر فرق ہوتے ہی ہیں لیکن سب سے بڑا مسئلہ Acceptance ہے۔ مہاجر بہت زیادہ خوشدلی سے آگے بڑھ کر آپ سے دوستی کرنا چاہے تو اس کی شامت آ جاتی ہے۔ اس پر مغرور ہونے کا لیبیل لگ جاتا ہے۔

ان دونوں صورتوں میں توازن قائم رکھنا اور اصلی میرٹ کی وساطت سے مقام پیدا کرنا کاردار ہے۔

مجید اردو ادب میں مقام پیدا کرنا خاصی کٹھن منزل ہوتی اگر اس کے پاس شاعری کا ہتھیار نہ ہوتا۔ اس کی شاعری میں وہ سادگی، ٹیکھاپن اور دل میں اتر جانے والی خاصیت ہے جو اس کی آدھی لڑائی لڑتی ہے۔ جو لوگ بظاہر افتخار کے قائل نظر نہیں بھی آتے، وہ بھی اس کے اشعار کی تاثیر سے انکار نہیں کر سکتے۔

میں افتخار سے خاں صاحب کے جانے کے بعد ملی۔ خراج تحسین کا پروگرام تھا۔ وہ میرے سامنے والی قطار میں بیٹھا تھا۔ دو تین بار اٹھ کر آیا اور لفظی اظہار کے بغیر اظہارِ ہمدردی کر گیا۔ خاں صاحب سے اس طرح پیار کرنے والوں کی فہرست میں افتخار ایک قابل ذکر شخصیت ہے۔ اب باقاعدگی سے ”ادبیات“ ملتا ہے۔ افسانوں کے لیے اظہار اور عقیدت کو چھپ کر نہیں اعلانیہ پیش کر دیتا ہے۔

شکریہ اور پھر شکریہ.....

امجد اسلام امجد + عطاء الحق قاسمی

امجد اسلام امجد اور عطاء الحق قاسمی ایسے جڑواں ادیب ہیں جن کا تصور عیدہ کرنا میرے لیے مشکل ہے۔ خاں صاحب کی ان دونوں سے محبت مجھے تھوڑا سا حسد عطا کیا کرتی تھی۔

امجد جب بھی کوئی نئی نظم یا غزل لکھتا فوراً داستان سرائے پہنچا کرتا۔ عطاء آتا تو اپنے کالم، نظمیں ساتھ ضرور لاتا۔ ایک روز جب عطاء گھر پہنچا تو دو پہر کے کھانے کا وقت تھا۔ خاں صاحب نے مجھے کھانا لانے کے لیے کہا۔ اس روز سرسوں کا ساگ پکا تھا اور میں مٹی کی روٹی بنا رہی تھی۔ تازہ مکھن اور روٹی لے کر میں اندر پہنچی تو عطاء نے حیران ہو کر میری طرف دیکھا۔

”یہ روٹی آپ نے پکائی ہے یا نوآپا؟“

”بالکل کوئی شک ہو تو اندر آ کر دیکھ لو۔“

اس نے حیران ہو کر سردائیں بانیں ہلایا۔ ”پرہی لکھی عورت اور اس قدر مہارت! تعجب، حیرانی!“ تعریف نشانے پر لگی۔ میرے دل میں عطاء نے گھر کر لیا۔ ان دنوں ”محاصرہ“ رسالے کے دنوں کرتا دھرتا امجد اسلام امجد اور عطاء الحق قاسمی رسالے سے قریب قریب ریٹائر ہو چکے تھے اور عطاء کا بیٹا عمر قاسمی ادارت کی ذمہ داری سنبھالتا تھا۔ شاید عطاء نے گھر پر میری تعریف کی ہو کیونکہ اسی واقعے کے بعد عمر نے ”راجہ گدھ“ پر ایک سیر حاصل مضمون لکھا اور مجھے اپنے احسان کے Lasso میں گھیر لیا۔

خاں صاحب بابوں کی طرح سمجھتے تھے کہ دسترخوان دوستی اور اظہارِ یگانگت کے لیے ایک آزمایا ہوا نسخہ ہے۔ ایک مرتبہ جب امجد اسلام امجد اپنی بیوی فردوس کے ہمراہ آئے تو فردوس کچھ پکوان پکا کر لائی لیکن انڈے اور ک کی ڈش نے میلہ ٹوٹ لیا۔

”بھئی اور ک انڈے قدسیہ کو پکانا سکھا دو فردوس۔“

فردوس نے بڑی لگن اور محنت سے مجھے ترکیب سمجھائی لیکن وہ لطف پیدا نہ ہو سکا جو فردوس کے پکیارے میں تھا۔ غالباً یہی ہاتھ کا فرق ہے جو کسی ہوٹل کی مشہوری کا باعث بن جاتا ہے۔

امجد ہمیں ایک مرتبہ اصرار کے ساتھ چائیز کھانا کھلانے لے گیا۔ جس محبت سے اس نے کھانے کا آرڈر کیا۔ کھانا بھلائے نہیں بھولتا۔ خاں صاحب کے جانے کے بعد وہ باقاعدگی کے ساتھ میری خیریت معلوم کرنے آیا کرتا ہے۔ اس کی آنکھیں دیکھ کر مجھے لگتا ہے جیسے وہ میری ساری تنہائی کو کسی طرح اپنے اندر جذب کر کے لے جانا چاہتا ہے۔ جاتے وقت اس کے کندھے کچھ ایسے سٹکڑے ہوئے خیدہ ہو جاتے ہیں جیسے وہ اپنے مشن میں فیل ہو گیا ہو۔

بیشتر ادیبوں کی طرح عطاء اور امجد نے روزی کمانے کے لیے بڑے پاپڑ بیٹھے ہیں۔ ایم اے او کالج میں پڑھایا۔ گورنمنٹ کالج میں پروفیسری کی۔ ان دنوں امجد اسلام امجد Children Complex کا ڈائریکٹر جنرل ہے۔ اتنی مصروف زندگی میں وہ پتہ نہیں میرے لیے کیسے وقت نکال لیتا ہے۔

عطاء الحق قاضی اپنی بیگم کو بھی دو تین بار میرے پاس لائے ہیں۔ خاموش خاموش، پروفیسر نی کم گو بھی ہیں۔ عطاء میں گم بھی ہیں۔ اس جوڑی کو دیکھ کر مجھے احساس ہوا کہ ان دونوں نے ایک دوسرے کے سہارے جینے کا فن سیکھ لیا ہے اور ان کو اب گھر سے باہر رابطوں کی ضرورت نہیں۔

”معاصر“ رسالے کے لیے امجد اور عطاء نے بڑی محنت کی۔ رسالہ مستقل مزاجی اور استقامت کے بغیر لکھنا مشکل ہے اور ان دونوں کی سائنچی کوشش سے یہ رسالہ اردو کے رسالوں میں ”سرکڈ واں“ نظر آتا ہے۔

سیمما پیروز، یاسمین حمید، رخشندہ نوید

یہ تینوں نہ تو دوست ہیں اور نہ غالباً ایک دوسرے کو جانتی ہی ہیں لیکن میرے ذہن کی سکرین پر یہ تینوں عموماً ڈزائو (Desolve) کر کے کبھی ایک دوسرے میں مدغم ہو جاتے ہیں اور کبھی ایک کے بعد دوسرے ٹپسے کی طرح رنگوں میں منتقل ہو جاتا ہے۔

سیمما پیروز عموماً جب مجھ سے ملنے آتی تو قاضی پیروز بھی اس کے ساتھ ہوتے۔ قاضی بھی اچھی بھلی کہانییں سمجھتے تھے لیکن شاید سیمما کے پیرو بکس کے آگے ان کا دیا نہ چل سکا یا پھر روزی کمانے اور گھریلو اخراجات پورے کرنے کی جگہ نے انہیں اس فیلڈ میں دور تک چلنے نہ دیا۔

آج مسابقت کے عہد میں ویسے بھی اچھے بھلے ادیب یونہی روندے جاتے ہیں اور کچھ بانصیب ادیبوں نے کندھوں پر سوار بالا ہی بالا ایسے مقام پر پہنچ جاتے ہیں، جن کی اُن کو بھی امید نہیں ہوتی۔ سیمما کے نصیب یاد رہے۔ کافی فاصلہ طے کر گئی۔ میرا خیال ہے جہاں تک اس کی رسائی ہو سکتی تھی، وہاں تک وہ پہنچ نہ پائی۔ پتہ نہیں پی آر کی کمی تھی۔ محنت کی۔ بہر کیف ترقی کا سفر ایسا ہے کہ اس کے لیے حتمی طور پر کچھ بھی کہا نہیں جاسکتا۔

یاسمین میرے پاس آئی تو وہ مجھے نہ تو استانی لگی نہ شاعرہ۔ میرا خیال ہوا کہ وہ ٹی وی سے وابستہ ہے اور کسی

کے سلسلہ میں آئی ہے لیکن جب اس نے اپنا تعارف کرایا تو بھید کھلا کہ موصوفہ ایک بڑی حساس شاعرہ ہیں اور ان کا پروفیشن تبصرہ و تدریس سے ہے۔ یاسمین مجھے ملنے آتی رہیں لیکن خاں صاحب کے جانے کے بعد اسے زندگی کی مصروفیت نے چھپ کر لیا۔

رخشندہ نوید جب پہلی مرتبہ مجھے ملیں تو ان کے ہاتھ میں اپنی شاعری کا مسودہ تھا۔ انہوں نے مجھ سے فرمائش کی کہ میں اس پر دیا چکھ دوں۔

”تم غلطی پر ہو رخشندہ۔ تمہارا مطلب یہ ہوگا کہ خاں صاحب تمہارے لیے پیش لفظ رقم کریں۔“

”نہیں بانو آپ ہی لکھ کر دیجیے۔ وہ پتہ نہیں کتنی دیر لگا دیں گے۔“

مجھے اس کے چہرے پر ایسی حیا نظر آئی جس نے مجھے بڑا متاثر کیا اور میں نے مسودہ اس سے چھڑ لیا۔

ابھی خاں صاحب حیات تھے۔ ایک دن میں نے ٹیلی ویژن لگایا تو سکرین پر سرفراز شاہ صاحب نظر آئے۔ رخشندہ نوید ان کا انٹرویو لے رہی تھی۔ شاہ صاحب کچھ روحانی بصیرت کے حوالے سے لوگوں کے مسائل اور ان کے حل پیش کر رہے تھے۔ ابھی ٹیلی ویژن پر ایسے پروگرام کم ہوتے تھے۔ یہ اپنی نوعیت کا غالباً پہلا پروگرام تھا جو اوپے کے شانہ بشانہ چلتا رہا۔ پھر شاہ جی لندن چلے گئے اور یہ پروگرام سکرین سے مع رخشندہ نوید غائب ہو گیا۔ اب مجھے معلوم نہیں کہ موصوفہ کہاں ہوتی ہیں۔ ان کی نظمیں، غزلیں میں شوق سے رسالوں میں پڑھتی ہوں۔ کچھ پرانے تعلق کی بنا پر۔ کچھ اس کی شاعری میں اپنی ہی سلگا ہٹ ہے جس کی تپش آسانی سے آپ تک پہنچ جاتی ہے۔ زندگی کا شکریہ جس نے مجھے ایسی محبت کرنے والی رو حیں ملا دیں۔

احمد عقیل روبی

میرا خیال ہے کہ ہر پچیس تیس سال کے بعد ہر ملک کے مشاہیر بدل جاتے ہیں۔ جوں جوں نئی ایجادات فروغ پاتی ہیں۔ معاشرہ غیر محسوس طریقے سے نئے رسم و رواج، لباس کی تراش خراش، زبان میں نئے الفاظ کی نمو، معیار زندگی میں نئے انداز اختیار کر لیتا ہے۔ زبان جو ادیب کا ہتھیار ہے، اس میں بھی نئے الفاظ کی پیوری لگ جاتی ہے۔ انگریزی تو ہماری زبان میں داخل ہوئی رہی ہے لیکن اردو بھی اب انگریزی میں لکھے جانے پر مُصر ہے۔ اسے فیشن کہہ لیجیے کہ وقت کی ضرورت کہ زبان پر ہر طرف سے یلغار ہو رہی ہے۔

اب آپ کو جگہ جگہ Bill Boards پر ٹیلی ویژن کے پروگراموں میں ایسے اردو الفاظ کثرت سے نظر آئیں گے جو انگریزی میں اردو کو رواج دے رہے ہیں۔ اس سے بھی ظاہر ہوتا ہے کہ ادبی دنیا ایک گلوبل ویلج بننے پر مُصر ہے۔ صرف ایک مشکل ہے کہ ابھی جس کی لائحہ اس کی بھینس جیسی قدر نہیں بدلی۔ معاشرے میں انصاف کی بنیادی اہمیت کا اسلامی معاشروں کو نہ احساس ہے نہ وہ اس معاملے میں کوئی ذمہ داری ہی محسوس کرتے ہیں۔

اس ضمن میں ہم سب الفاظ کے استعمال میں فراخ دل ہو رہے ہیں، لیکن عقیل روبی ایک نئی سمت سے اس تبدیلی

میں داخل ہوا ہے۔ عقیل روبی ٹریک Mythology میں سر تا پا کھویا ہوا ہے۔ اس نے ہندو دیوتاؤں کی طرف کم کم توجہ دی ہے۔ وہ Odepius, Trojan Wars اور ٹین آف ٹرائے کے شہرہ آفاق حسن کی نقاب کشائی کرتا ہے۔ میں ترجموں کی بات نہیں کر سکتی۔ ورلڈ کلاسیک کا ترجمہ ایک بہت خوش آئند عمل ہے لیکن عقیل روبی نے صرف ترجمے کا سہارا نہیں لیا۔ ہمارے ادب و گریک دیوتاؤں سے رنگ برنگی روایات دکھانے کی کوشش کی ہے۔

عقیل روبی ہمارے گھر میں ممتاز مفتی کی وجہ سے آتے تھے۔ مفتی جی جب بھی لاہور آتے، اپنا میلہ ساتھ لاتے۔ خاں صاحب سے بھی ان آنے والوں کی ملاقات ہو جاتی۔ پھر کچھ لوگ مفتی جی کو نہ چھوڑتے اور کچھ ان سے چھڑ جاتے۔ خاں صاحب کے ارادت مند بن جاتے اور مفتی جی کو نے سے لگ جاتے لیکن میرا خیال ہے کہ جب تک مفتی جی حیدر رہے، عقیل ان ہی کے حلقہ ارادات میں داخل رہے اور خاں صاحب کو بھی دوسرے درجے کی توجہ دی۔ اس بات کا اندازہ میں نے یوں لگایا کہ عقیل روبی نے مفتی جی پر ”علی پور کا مفتی“ تحریر کی لیکن انہیں کبھی خاں صاحب پر ایسی کوئی کتاب لکھنے کا خیال نہ آیا۔

ابدان چلا اور عقیل روبی مفتی جی کے ایسے عاشق زار ہیں جنہوں نے اپنی محبت میں دوئی کا زہر نہیں ملا یا۔ عجب اس کی بنیادی وجہ یہ ہے کہ یہ دونوں تنقید نگار نہیں ادیب ہیں اور وہ جب بھی لکھتے ہیں ان پر جذبات جاوی ہو جاتے ہیں۔ وہ کسی چیز پر معروضی تبصرہ نہیں کر سکتے۔

خاں صاحب کے جانے کے بعد عقیل روبی نے بڑی مروت سے مجھے ملنا شروع کر دیا۔ خاں صاحب گویا مجھے چاہنے والوں کی محبت سے میری زندگی کا خزانہ کر رہے تھے۔

ایک روز شام کے وقت عقیل روبی آیا۔ پتہ نہیں ہمارے ڈرائنگ روم کا شرق کی جانب شیٹے کی لمبی کھڑکی سے کیا تعلق ہے کہ عموماً یہاں ہی سچھ ایسے بھید کھل جاتے ہیں جو ہماری شعوری سوچ کا حصہ نہیں ہوتا اور یہ بات بھی سمجھ نہیں آتی کہ ایسے واقعے عموماً عصر اور مغرب کے درمیان کیوں ہوتے ہیں۔

جس روز شام کو عقیل آیا۔ کہیں مغرب کا وقت قریب تھا۔ آسمان پر بادل تھے اور وقت کا تعین نہ ہو سکتا تھا۔ ”آپاجی..... باہر لان میں دیکھیے۔“ میں نے باہر نگاہ دوڑائی۔

”کیا آپ اندازہ لگا سکتی ہیں کہ اس وقت چاند نکلنے والا ہے کہ سورج غلوں ہوئے کا عمل ہے۔“ ”لو اس کا اندازہ لگانا تو آسان ہے۔ ابھی میں نے عصر پڑھی ہے۔ اب تو غروب آفتاب کا وقت ہے۔“ بادلوں کی وجہ سے سرفی نظر نہیں آ رہی۔

”نہیں نہیں بانو! آپ تو تجربے سے بات کر رہی ہیں۔ بھلا اگر کسی دوسرے ملک کے اجنبی کو آنکھوں سے نہ باندھ کر ملک سب کی طرح یہاں لے آیا جائے تو کیا وہ بتا سکے گا کہ سورج نکلنے والا ہے کہ ماؤنٹ۔“ ”ہاں پھر تو مشکل ہے۔“

”میں کافی دیر سے ارضی و سماوی نباتات و جمادات، بہتے پانی، اونچے پہاڑ دیکھ رہا ہوں۔ بادلوں نے میرے

بھٹن گم کر دیئے ہیں۔ بانو آ پا! جو راز مذہب کی جھولی میں چھپے ہیں ان کا مقابلہ تو کوئی دیو مالا نہیں کر سکتی، آخر فلسفی اور دیو مالا کی ہیرو بھی تو زندگی کے معنی تلاش کرتے ہیں، لیکن جو معنی مذہب عیاں کرتا ہے اور ڈھانپ بھی رکھتا ہے اس سے بڑے اسرار، راز اور کہاں ہوں گے۔“

کچھ عرصے بعد مجھے پتہ چلا کہ عقیل روبی نے جو کچھ گریک Mythology سے حاصل کرنا تھا، غالباً کر لیا اور چمنڈیوں کا سفر چھوڑ کر بڑی شاہراہ پر گامزن ہو گئے۔ اس کی شہادت یوں ملی کہ ایک روز وہ آیا تو اس کے ساتھ ”سورہ“ نامی ”کام منظوم ترجمہ“ تھا۔

اصرار سے بولا۔ ”بانو آ پا! اسے پڑھ کر ضرور بتائیے کہ ترجمہ کیسا ہوا؟“

میں اسے یہاں بتاتی کہ ترجمہ کیسا تھا۔ نہ مجھے مذہب کی سمجھ تھی نہ شاعری کی نہ ترجمہ ہی کی۔

ابھی تھوڑی دیر پہلے کی بات ہے کہ ایک روز عقیل ملنے آئے تو میں نے اپنے کچھ شکوک کا اظہار کیا۔

”عقیل... نماز کے کچھ حصے میری سمجھ میں نہیں آتے۔“

”آپ سمجھ کے کیا ہیں گی۔ ساری نماز حمد و ثناء ہے اور انسان کی عاجزی اور اللہ سے مدد مانگنے کے لیے پڑھی جاتی

ہے۔ یقیناً جانیے بانو آ پا! اللہ کو ہماری تعریف سے کوئی خوشی نہیں ہوتی۔ وہ کہتا ضرور ہے کہ میرے لیے نماز پڑھو لیکن وہ

یہ نماز اس نماز کا محتاج نہیں۔ وہ تو صرف یہ چاہتا ہے کہ ہم پانچ وقت اس کی مدد کے طالب رہیں اور ارض و سما کے ان لوگوں

میں شامل رہیں جو اسی سے مانگتے ہیں۔ یہ نماز ہماری روح کو وضو کی طرح دھوتی ہے۔ اس کا فائدہ صرف ہمیں ہے۔“

میں عقیل روبی کی تبدیلیاں دیکھ دیکھ کر حیران ہوں۔ ویسے تو ہر انسان تک رسائی مشکل ہے لیکن ایسا انسان جو

واضح طور پر اتنی کروٹیں لے اس کا کیا پڑتا لگا نہیں۔

محمد یونس بٹ

آپ لوگ محمد یونس بٹ کو ایک مختلف زاویے سے دیکھتے ہیں۔ آج کے سٹ کام کے عہد میں جب آدمی کے

بڑے سخت، آنکھیں تنی ہوئی اور زبان لکنت کے آس پاس رہتی ہے۔ یہ ساری ٹینشن، ہلکے ہلکے مزاج سے دور کرنے کی

کوشش میں محمد یونس بٹ ہی کامیاب ہے۔ وہ جملے انسان اور اس میں نئے معنی اور روح پھونکنے میں لا جواب ہے۔

لیکن میں محمد یونس بٹ کو اپنے محسن کے طور پر جانتی ہوں۔ یہ ان دنوں کی بات ہے جب 1985ء میں مجھے بلڈ

کنسر نے گھیر لیا تھا۔ میں یونس کو نہیں جانتی تھی۔ وہ بھی خاں صاحب سے ملنے ڈرائنگ روم کی حد تک آیا کرتا تھا۔ غالباً وہ

بیشے سے ایک ہمدرد دل کا مالک ہے۔ جب میں ہسپتال میں داخل ہوئی تو پتہ چلا کہ مجھے خون کی شدید ضرورت ہے۔ سارا

دن خون کی بوتل لگتی اور بلڈ کاؤنٹ کو بارہ تک لایا جاتا۔ پھر بیماری حملہ آور ہوتی اور میرا بلڈ کاؤنٹ گر کر چھ تک ہو جاتا۔

ہسپتال میں سب سے پہلا Donor اشتیاق کا بیٹا صائل پہنچا۔ اس نوجوان نے مجھ سے کہیں پہلے میرا بلڈ

گروپ اپنے لہو سے میچ کر کر بی پوزینو لہو کی بوتل جمع بھی کرادی تھی۔